

ע ק ז ע ק י נ ט י ו ו ב א פ ע ל

**צו דערקלערן א קאטאסטראפע עמערדזשענסי אין דעם סטעיט ניו יארק**

- אזוי ווי**, א פאל פון פאראליזירנדע פאליאָ איז אידענטיפיצירט געווארן אום יולי 21, 2022, אין אן אומוואקסינירטער איינוואוינער פון ראקלענד קאונטי וואס האט נישט געמאכט קיין שום אינטערנאציאנאלע רייזע דורכאויס די אינקבאציע צייט אפשניט פאר פאליאָ;
- אזוי ווי**, דער פאליא-ווירוס וואס האט זיך אנגעשטעקט אין דעם ראקלענד קאונטי פערזאן איז אידענטיפיצירט געווארן אלס א פאל פון וואקסין-ארויסגעקריגענע פאליא-ווירוס, דער לעצטער פון וועלכער עס איז אידענטיפיצירט געווארן אין ניו יארק אין 1990;
- אזוי ווי**, גענעטיש-פארבינדענע פאליא-ווירוסן זענען דערווישט געווארן אין מיסט-וואסער פראבקעס געזאמלט אין אראנדזש, ראקלענד און סוליווען קאונטיס אין אפרייל, מאי, יוני, יולי און אוגוסט 2022;
- אזוי ווי**, פאליא איז דערקלערט געווארן עלימינירט אין די פאראייניגטע שטאטן אין 1979, הויפטזעכליך צוליב די הויכע וואקסינאציע ראטעס קעגן פאליא;
- אזוי ווי**, געווענליכע וואקסינאציע ראטעס קעגן פאליא איבער מענטשן פון יעדן עלטער זענען געפאלן במשך דער קאָוויד-19 פאנדעמיע און וואקסין צוריקגעהאלטנקייט האט זיך געהעכערט;
- אזוי ווי**, וואקסינאציע ראטעס קעגן פאליא צווישן 2-יעריגע קינדער אין ניו יארק איז 78.96 פראצענט, און איז באדייטנד ווייניגער ווי אין עטליכע קאונטיס און זיפ קאודס;
- אזוי ווי**, ארטיגע העלט דעפארטמענטס טוען זיך אקטיוו אפרופן צו דעם פאליא-ווירוס אויסברוך דורך אויספארשונג שטיצע, קאנטאקט אידענטיפיקאציע און באאבאכטונג, וואקסין אויסטיילונג פאר אויסגעשטעלטע קאנטאקטס און פאקוסירט אויף איצטיגע הויכע-ריזיקע טיילן פון דער באפעלקערונג, און בילדונג און ארויסזוך-באמאיונגען;
- אזוי ווי**, די סטעיט רעגירונג מוז שטיצן די מוניציפאליטעטן, ארטיגע אינסטאנצן און קאונטיס אין זייערע באמאיונגען צו פארמיטלען און אויסטיילן וואקסינאציעס און טעסטס פאר פאליא-ווירוס, און צו פארמיידן דער קרענק פון זיך ווייטער פארשפרייטן;
- אצינד, דעריבער**, טו איך, קעטי האקול, גאווערנער פון דער סטעיט ניו יארק, דורך דער אויטאריטעט באפולמעכטיגט אין מיר דורך דער קאנסטיטוציע און די געזעצן פון דער סטעיט ניו יארק, געפונען, לויט טייל 28 פון ארטיקל 2-B פון דער עקזעקיוטיוו געזעץ, אז א קאטאסטראפע האט געטראפן אין ניו יארק סטעיט, אנטקעגן וועלכע די אפעקטירטע ארטיגע רעגירונגען קענען זיך נישט אפרופן ווי עס באדארף צו זיין, און איך טו אצינד דערקלערן א סטעיט קאטאסטראפע עמערדזשענסי פארן גאנצן סטעיט ניו יארק ביז אקטאבער 9, 2022; און
- ווייטער**, לויט טייל 29 פון ארטיקל 2-B פון דעם עקזעקיוטיוו געזעץ, טו איך פארארדענען דאס איינפירן פון דעם סטעיט אלץ-ארומנעמענדע עמערדזשענסי פארוואלטונג פלאן און באפולמעכטיג אלע נויטיגע סטעיט אגענטורן צו נעמען פאסיגע שריטן צו העלפן אפעקטירטע ארטיגע רעגירונגען און יחידים אין איינצומען, זיך צוגרייטן, אפרופן, און זיך ערהוילן פון דער סטעיט קאטאסטראפע עמערדזשענסי, צו באשיצן סטעיט און ארטיגע אייגנטומס, און צוצושטעלן אנדערע הילף לויט ווי עס נויטיגט זיך כדי אפצוהיטן פובליק געזונטהייט, וואוילזיין און זיכערהייט.
- ווייטער**, דורך דער אויטאריטעט באפולמעכטיגט אין מיר דורך אפטייל 29-a פון ארטיקל 2-B פון דער עקזעקיוטיוו געזעץ צייטווייליג אפצושטעלן אדער ענדערן סיי וועלכע שטאטוט, ארטיגע געזעץ, פארארדענונג, תקנה, אדער רעגולאציע, אדער שטייטלעך דערפון, פון סיי וועלכע אגענטור אין לויף פון א סטעיט קאטאסטראפע עמערדזשענסי, אויב דאס אויסהארכן אזא שטאטוט, ארטיגע געזעץ, פארארדענונג, תקנה, אדער רעגולאציע וועט אפשטעלן, אפהאלטן, אדער שטערן די שריטן נייטיג אויף זיך צו ספראווען מיט דער קאטאסטראפע עמערדזשענסי אדער, אויב נייטיג, צו העלפן אויף זיך צו ספראווען און זיך דורכומען מיט אזא דיזעסטער, טו איך אצינד צייטווייליג אפשטעלן אדער ענדערן, פארן צייט אפשניט פון דעם דאטום פון דעם עקזעקיוטיוו באפעל ביז נאך אקטאבער 9, 2022, דאס פאלגענדע:
- אפטיילונגען 6 און 7 פון טייל 3001 פון דעם פובליק געזונטהייט געזעץ, אפטיילונגען (o) און (p) פון טייל 800.3, און טייל 800.15 פון טייל 10 פון דעם NYCRR, אויף ווי ווייט נויטיג צו ערמעגליכן פאר באשטעטיגטע עמערדזשענסי מעדיצינישע טעכניקער-פאראמעדיקס און פארגעשריטענע EMS פארזארגער, גיבנדיג קאמיוניטי פארא-מעדיצין סערוויסעס מיט פריערדיגע באשטעטיגונג דורכ'ן העלט

דעפארטמענט, צו אדמיניסטראטיוון וואקסינאציעס קעגן פאליא-ווירוס לויט א נישט-פאציענט-ספעציפישע באפעל, אריינגערעכנט אין נישט-עמערדזשענסי סביבות און לאקאציעס, אויפ'ן באדינג אז עמערדזשענסי מעדיצינישע טעכניקער-פאראמעדיקס און פארגעשריטענע EMS פארזארגער מוזן ערשט נאכקומען די נייע באדינונגען אוועקגעשטעלט דורך דער געזונטהייט קאמיסאנער;

- טייל 6951 פון דער בילדונג געזעץ, און טייל 5.5-79 פון טייל 8 פון NYCRR, אויף וויפיל אזעלכע באדינונגען באגרעניצן די פירונג פון הייבאמשאפט צו באהאנדלען געווענליכע שווענגערשאפטן, קינד געבורט, און נאך-געבורט אויפפאסונג ווי אויך ערשט-ברירה'דיגע פרוכפער-פארמיידן געזונטהייט באהאנדלונג פון אייגנטליך געזונטע פרויען, און ניי-געבוירענע קינדער אונטערזוכונג, איבערוועקן, און אנווייזונג פאר פיזעלעך קינדער, און אויף וויפיל עס זאל באגרעניצן די פירונג פון הייבאמשאפט צו הייבאמען וועלכע פראקטיצירן אין איינקלאנג מיט צוזאמענארבעט-באציאונגען מיט געלייטענס'טע דאקטוירים אדער שפיטעלער, כדי אז פאר די צוועקן פון דער דיזעסטער עמערדזשענסי, קענען הייבאמען אדמיניסטראטיוון וואקסינאציעס קעגן פאליא-ווירוס צו סיי וועלכע פאציענט אין איינקלאנג מיט א נישט-פאציענט-ספעציפישע באפעל אונטער די מעדיצינישע אויפזיכט פון געלייטענס'טע דאקטוירים, געלייטענס'טע דאקטער-געהילפן, אדער באשטעטיגטע נורס פראקטיצירער, אויפ'ן תנאי, אבער, אז א הייבאם אן א סערטיפיקאט ארויסגעגעבן דורך דער סטעיט בילדונג דעפארטמענט אויף צו אדמיניסטראטיוון אימוניזירונג אגענטן, מוזן נאכקומען די באדינונגען אוועקגעשטעלט דורך דער געזונטהייט קאמיסאנער;
- אפטיילונג 2 פון טייל 6801 פון דעם בילדונג געזעץ און 63.9 פון טייל 8 פון דעם NYCRR, אויף ווי ווייט נייטיג צו ערמעגליכן פאר פארמאסטיטן צו אדמיניסטראטיוון וואקסינאציעס קעגן פאליא-ווירוס לויט א נישט-פאציענט-ספעציפישע באפעל;
- אפטיילונג 6 פון טייל 6527 פון דעם בילדונג געזעץ, אפטיילונג 4 פון טייל 6909 פון דעם פובליק געזונטהייט געזעץ, און טייל 64.7 פון טייל 8 פון דעם NYCRR, אויף ווי ווייט נייטיג צו ערלויבן דאקטוירים און באשטעטיגטע נורס פראקטיצירער ארויסצוגעבן א נישט-פאציענט-ספעציפישע סדר צו גורסעס אד סיי וועלכע אזעלכע פערזאנען באפולמעכטיגט דורכ'ן געזעץ אדער דורך דעם עקזעקיוטיוו באפעל צו אדמיניסטראטיוון וואקסינאציעס קעגן פאליא-ווירוס; און
- אפטיילונג 3 פון טייל 2168 פון דעם פובליק געזונטהייט געזעץ און טייל 1.2-66 פון טייל 10 פון דעם NYCRR, אויף ווי ווייט נייטיג צו סוספענדירן די פאדערונג אז געזונטהייט אויפפאסונג פארזארגער, אריינגערעכנט רעגיסטרירטע נורסעס, הייבאמען, סערטיפייד עמערדזשענסי מעדיצינישע טעכניקער-פאראמעדיקס, פארגעשריטענע EMS פארזארגער און אפטייקער, וועלכע טיילן אויס פאליא-ווירוס וואקסינען צו מענטשן 19 יאר און העכער זענען פארלאנגט צו באקומען ערלויבעניש פון דעם וואקסינאטיוון אויף צו באריכטן אזעלכע וואקסינאציע צו דעם ניו יארק סטעיט אימוניזאציע אינפארמאציע סיסטעם (NYSIS) אדער דער גאנץ-שטאטישע אימוניזאציע רשימה (CIR), און אזעלכע באדינונגען ווערן ווייטער געענדערט אויף ווי ווייט נייטיג צו פאדערן אז אלע פאליא-ווירוס וואקסינאציעס פאר סיי וועלכן יחיד (קינד אדער ערוואקסענער) באריכטעט צו ווערן צו NYSIS אדער CIR, ווי אנווענדליך, אינערהאלב 72 שעה פון אדמיניסטראטיוון א פאליא-ווירוס וואקסינאציע. קיין שום טייל פון דעם פאראגראף זאל נישט געלייענט ווערן אלס ערלויבעניש דאס וואקסינאטיוון עמיצן אן זייער ערלויבעניש אדער די ערלויבעניש פון אן אנדערן פערזאן לעגאל באפולמעכטיגט צו געבן ערלויבעניש.

געגעבן אונטער מיין האנט און דעם עמטליכן זיגל פון  
דעם סטעיט אום ניינטן טאג פון סעפטעמבער אין דער  
שטאט אלבאני אין דעם יאר צוויי טויזנט צוויי און  
צוואנציג.

דורך דער גאווערנער

סקרעטאר פאר דעם גאווערנער